

Jeorļok Bōd Eo



Minchan K., 11 iiō,
Gyeonggi-do, South Korea

Juon raan ilo jikuuļ, jet iaan ro ilo kŭlaaj eo aō raar kōmṃan kōjak kōn bar juon rijikuuļ kōn jet āt ko. Āinwōt ekar emṃan, innām iaar kobaļok ippāer. Ilo wiik eo, iaar kōmṃan kōjak kake ippān ro mōtta.

Jet wiik tokālik, ļaddik eo eaar ba ṃan eō kōn eņjake eo an. Eaar metak kōn naan ko ammim meņe eaar kajjieoņ in jab kea kōn ammim kōmṃan kōjak kake e. Eaar ba eaar jaņ aolep boņ. Iaar baj wōt jaņ ke ej ba ṃan ṃa. Iaar kōņan jipaņ e im kar kallikar bwe in jeorļok bōd kōn ta ko iaar ba ṃan e.

Raan eo juon, iaar kajju ṃan ippān im likūt peiū ioon aeran. Iaar ba, “Ij lukkuun jeorļok aō bōd bwe iaar kōmṃan kōjak kake eok.” Eaar emajidjid kōn naan ko aō,

im mejen eaar obrak kōn dānnin kōmjallaļ. Ak ajri ro jet raar kōmṃan kōjak wōt kake e. Innām iaar keememej ta eo iaar ekkatak ilo kŭlaaj in Būraimere eo aō: kālet jimṃwe eo.

Iaar jiroņ ro uwaan kŭlaaj eo an ilo peran, “Bōjrak inkōmṃan kōjak kake e! Komi jeļā ke ewi joņan an pen menin ṃan e? Jouj komin ba jeorļok bōd kōn ta eo kwaar kōmṃane im komin mōttāiki.”

Ak ekar jab pidodo aer ukōt menin. Ijoke, raar illu ippa im ba, “Kiiō kweita? Kwaar bar kōmṃan kōjak kake e!”

Iaar eņjake ta eo iaar kōmṃane mōkta. Kōn menin iaar ba, “Emōj aō jeorļok aō bōd ippān. Ikōņaan bwe komin meļeļe ewi an eņjake im bōjrak kōmṃan kōjak kake e.”

Juon iaer eaar ba jeorļok bōd, im kōmjel jilu kar mōttā. Jejjo wōt armej rej kōmṃan kōjak kake e, ak eaar emṃanļok an eņjake kōnke kōmij mōttan. Inaaj kālet jimṃwe eo ṃan jipaņ juon mōtta ilo aikuj. ●



KETAK JOUJ

Eļañe kwoj lo juon eo ekāal ilo jikuuļ ak Būraimere, ettōndikdik im ba iakwe.